

Paskancho Sovo Aitar (22/ 05/2022)

Vixoi: Tumchem Kalliz Uchamboll... Zaum Noye

Gayonank Suchna:

Proves	-	Sodtam Tuka	A - 24
D.T.V.	-	Kitem ghaltai tea unddeant?	C - 21
Krist-Prosad	-	Jezu, mhaka Tuji goroz	D - 15
Xevott	-	Mornnache nidentulo	K - 05

Vachpam: (D.I. 15, 1-2.22-29; Prok. 21, 10-14.22-23; Ju. 14, 23-29):

Survatechim Utram

Tumkam soglleank hea Misant vantto gheunk ailoleank maye-mogacho yevkar. Somi Jezu mornnantlo punorjivont zalo tea sontosachea disamni ami asanv ani aiz Paskancho Sovo Aitar. Aichea Xubhvortomanantlean ami aichea sevadhormak vixoi ghetla to ho, "Tumchem kalliz uchamboll ... zaum noye". Aplea punorjivontponna vorvim Jezun soglle bhiranticher ani akantacher zoit vhelem tea zoitan amkam vantto asa. Hea Misantlean mellta to uzvadd ani boll gheun amcher yeta ti unchambollai pois korun Jezun haddlolea sontosan bhoron he Misache somarombnment vantto gheum-ia.

Bhavartheanchem Magnnem

1. Amche Povitr-Sobhe pasot

Francis amchea Pap Saiban ani sogllea Bispamni / Kristi xikovnne vixim amchea monant ghuspagondoll zata tednam /ani kallzant unchambolai yeta tednam / aplea margdorxona vorvim ti pois kelea puro mhonn / Deva lagim magum-ia.

2. Amchea sorkari mon'xam pasot

Amchea Goyant ghoddon aila tea novea sorkarak / Devacho uzvadd ani boll mellun tanche vorvim zaitem boreponn yeunk / bhov korun goribanchem jivit tannim lhovu korun / ani gorjevontank sodanch adar tannim diunk /Deva lagim magum-ia.

3. Povitr Atmeachi bharti amkam mellunk

Povitr Atmeachea Yenneak ami amchi toyari korun / ti Povitr Atmeachi bharti amkam mellun /amchea kallzantli soglli uchambollai pois zaunk / Deva lagim magum-ia.

4. Goroz titlo pavs poddunk

Amchi dhortori mata toxich soglli Devachi rochnna pavsachi vatt polleun asa. / Goroz titlo pavs hea vorsa poddlea puro mhonn / Deva lagim magum-ia.

5. Aiz misachi mandavol kortat _____ Devan tancher ani tanchea ghorabeacher aplo axirvad galum ani Jezuchea Mogachea Adnia vorvim tannim jivitant borim follam diunk ani Devak tannim poilo zago diunk Bapa lagim magum-ia.

Bhettovnim:

Kalliz, Unddo ani soro:

Kalliz khunnaita mog. 'Mog' hea Utracho orth, ami monxamnim ghuspail'lo asa. Sant Juanv mhontta, Devuch mhollear mog! Moga vorvim tannem amkam rochlim- aplea sarkim rochlim! Punn Ghuspottlolim kallzam ani ghustpottlolem monn gheun, koshe toren mhonn ami mog vollkhunk ani mog korunk xoktat? Tori astanam Jezu amchem kirkollponn somzota, sadhea undea soera rupan, to amche thaim ravunk sodta, amkam mog korunk xikovunk sodta. Fokot Jezu amkam khoro mog korunk xikovunk xokta; hem monan dovrin, aiz khoreponnim, him danam Iadnikachea hatant ghaltana, amchem kalliz Devak ubarum-ia